

Міхась ЦУБА

Навагодняя ноч у лесе

Шугае вецер, лес шуміць,
Прыйшла пара марозная,
Ды сёння з нас ніхто не спіць,
Бо ночка навагодняя.

Паўсюль мяцеліца мяце,
І лес ў снягах уражвае,
Ялінкі, нібы ў фаце,
Вакол глядзяць разважліва.

Бярозы разам з хвайніком
Пад месяцам затанчылі,
Дубы з вясёлым грабняком
Да танцаў замаячылі.

Бывай, мой лес!
А я пайду на балі карагоднія,
Прыгожы лес, цудоўны лес
Ў марозы навагоднія.